

കുടിവെള്ളവും 18 അങ്കണവാടി കെട്ടിടങ്ങൾക്ക് വൈദ്യുതിയും ലഭ്യമാക്കിയിട്ടുണ്ട്. 38 അംഗൻവാടികൾ ചുമർ ചിത്രങ്ങൾ വരച്ച് ആകർഷകമാക്കി. ഗ്രാമപഞ്ചായത്തുകളുടെ വാർഷിക പദ്ധതിയിൽ ഉൾപ്പെടുത്തി അങ്കണവാടി നവീകരണത്തിന് പദ്ധതി വിഹിതം ചെലവഴിച്ചു. പഴക്കമൂലം ഉപയോഗയോഗ്യമല്ലാത്ത അങ്കണവാടി കെട്ടിടങ്ങൾ പൊളിച്ച് പുതുക്കിപ്പണിതു.

(ബി) പ്രസ്തുത നിയോജകമണ്ഡലത്തിൽ സ്വന്തമായി കെട്ടിടമില്ലാത്ത എത്ര അങ്കണവാടികൾ പ്രവർത്തിക്കുന്നുണ്ട്; വിശദാംശം ലഭ്യമാക്കുമോ?

മകട നിയോജകമണ്ഡലത്തിലെ 22 അങ്കണവാടികൾക്ക് സ്വന്തം കെട്ടിടമില്ല. ഇതിൽ 13 അങ്കണവാടികൾക്ക് സ്വന്തമായി ഭൂമിയില്ല. സ്വന്തമായി ഭൂമിയുള്ള 9 അങ്കണവാടികളിൽ 5 എണ്ണത്തിന് കെട്ടിടം നിർമ്മിക്കുന്നതിന് ഫണ്ട് ലഭ്യമായിട്ടുണ്ട്.

(സി) മകട നിയോജകമണ്ഡലത്തിലെ ഏതെല്ലാം അങ്കണവാടികൾക്കാണ് അടിസ്ഥാനസൗകര്യത്തിന് അപര്യാപ്തത ഉള്ളതായി കണ്ടെത്തിയിട്ടുള്ളത്; ഇവിടെ എന്തെല്ലാം സൗകര്യങ്ങൾ ഏർപ്പെടുത്താനാണ് ഉദ്ദേശിക്കുന്നത്; വ്യക്തമാക്കുമോ?

മകട നിയോജക മണ്ഡലത്തിൽ ചുറ്റുമതിൽ ഇല്ലാത്ത 39 അങ്കണവാടികളും കുടിവെള്ള സൗകര്യമില്ലാത്ത 33 അങ്കണവാടികളും വൈദ്യുതീകരിക്കാത്ത 9 അങ്കണവാടികളുമാണുള്ളത്. ബന്ധപ്പെട്ട ഗ്രാമപഞ്ചായത്തുകളുടെ വാർഷിക പദ്ധതിയിൽ ഉൾപ്പെടുത്തി മേൽപ്പറഞ്ഞ അപര്യാപ്തതകൾ പരിഹരിക്കുന്നതിന് നടപടി സ്വീകരിച്ചുവരുന്നു.

ഭിന്നശേഷിക്കാർക്കുള്ള ക്ഷേമപദ്ധതികൾ

207(1192) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) ഭിന്നശേഷിക്കാർക്കായി സർക്കാർ തലത്തിൽ എന്തൊക്കെ ക്ഷേമ പദ്ധതികളാണ് നിലവിലുള്ളതെന്ന് അറിയിക്കുമോ; ആയതിന്റെ വിശദാംശങ്ങളും അപേക്ഷാ മാനദണ്ഡങ്ങളെ സംബന്ധിച്ചുമുള്ള വിവരങ്ങളും ലഭ്യമാക്കാമോ?

സാമൂഹ്യനീതി വകുപ്പ് മുഖേനയും കേരള സാമൂഹ്യസുരക്ഷാ മിഷൻ മുഖേനയും കേരള സംസ്ഥാന വികലാംഗക്ഷേമ കോർപ്പറേഷൻ മുഖേനയും ഭിന്നശേഷിക്കാർക്കായി നടപ്പാക്കിവരുന്ന ക്ഷേമപദ്ധതികളും അവയുടെ വിശദാംശങ്ങളും അപേക്ഷാ മാനദണ്ഡങ്ങളും യഥാക്രമം അനുബന്ധം I, II, III

ആയി ചേർക്കുന്നു*. ഭിന്നശേഷിക്കാരുടെ തൊഴിൽ പുനരധിവാസ പ്രവർത്തനങ്ങൾക്കായി എംപ്ലോയ്മെന്റ് എക്സ്പ്രെഞ്ച്വഴി നടപ്പാക്കിവരുന്ന പദ്ധതിയാണ് 'കൈവല്യ'. ഭിന്നശേഷിക്കാരുടെ പ്രത്യേക എംപ്ലോയ്മെന്റ് എക്സ്പ്രെഞ്ച്വഴി ടി പദ്ധതി പ്രവർത്തനങ്ങൾ സംബന്ധിച്ച അതാത് ജില്ലകളിലെ പ്രവർത്തനങ്ങൾ ഏകോപിപ്പിക്കുന്നതിനായി സബ് റീജ്യണൽ എംപ്ലോയ്മെന്റ് ഓഫീസർമാരെയാണ് ചുമതലപ്പെടുത്തിയിട്ടുള്ളത്. വൊക്കേഷണൽ ആന്റ് കരിയർ ഡെവലപ്മെന്റ്, കമ്പ്യൂട്ടിംഗ് ബിൽഡിംഗ്, മൽസര പരീക്ഷകൾക്കുള്ള പരിശീലനം, സ്വയം തൊഴിൽ വായ്പ പദ്ധതി എന്നിങ്ങനെ നാല് ഘടകങ്ങളാണ് ടി പദ്ധതിയിലുള്ളത്. കൈവല്യ പദ്ധതിയുടെ വിശദാംശങ്ങളും അപേക്ഷാ മാനദണ്ഡവും അനുബന്ധം IV ആയി ചേർക്കുന്നു*.

(ബി) കഴിഞ്ഞ സർക്കാർ കാലയളവിൽ വിവിധ സർക്കാർ വകുപ്പുകളിലായി പി.എസ്.സി. മുഖേനയും എംപ്ലോയ്മെന്റ് എക്സ്പ്രെഞ്ച് മുഖേനയും എത്ര ഭിന്നശേഷിക്കാർക്ക് നിയമനം നൽകിയിട്ടുണ്ട് എന്നുള്ള വിവരം വകുപ്പ് തിരിച്ച് ലഭ്യമാക്കാമോ?

കഴിഞ്ഞ സർക്കാർ കാലയളവിൽ, നാഷണൽ എംപ്ലോയ്മെന്റ് സർവ്വീസ് വകുപ്പിൽ ഭിന്നശേഷിക്കാർക്കായി ലാസ്റ്റ് ഗ്രേഡ് തസ്തികയിൽ ഓഫീസ് അറ്റൻഡന്റായി ഒരു NJD സഹിതം 3 നിയമനങ്ങളും ക്ലർക്ക് തസ്തികയിൽ 4 NJD സഹിതം 13 നിയമനങ്ങളും പി.എസ്.സി. നിയമനശിപാർശ പ്രകാരം നടത്തിയിട്ടുണ്ട്. കഴിഞ്ഞ സർക്കാരിന്റെ കാലത്ത് നടന്ന എംപ്ലോയ്മെന്റ് എക്സ്പ്രെഞ്ച് മുഖേനയുള്ള വകുപ്പിരിച്ചുള്ള നിയമനങ്ങൾ സംബന്ധിച്ച വിവരങ്ങൾ സബ് ഓഫീസുകളിൽനിന്നും ശേഖരിച്ചുവരുന്നു.

(സി) പി.എസ്.സി.വഴി ഭിന്നശേഷിക്കാർക്കായി ഏതെങ്കിലും തസ്തികകളിലേയ്ക്ക് സ്പെഷ്യൽ റിക്രൂട്ട്മെന്റ് നടത്തുന്നതിനുള്ള നടപടികൾ സ്വീകരിച്ചിട്ടുണ്ടോ; ആയതിന്റെ വിശദാംശങ്ങൾ അറിയിക്കാമോ?

ഭിന്നശേഷിക്കാർക്കായി സ്പെഷ്യൽ റിക്രൂട്ട്മെന്റ് നടത്തുന്നതിനുള്ള നടപടികളൊന്നും ഇപ്പോൾ നിലവിലില്ല.

(ഡി) ഭിന്നശേഷിക്കാർക്കായുള്ള എംപ്ലോയ്മെന്റ് എക്സ്പ്രെഞ്ചിന്റെ പ്രവർത്തനങ്ങൾ വിപുലീകരിക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്ന് അറിയിക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ഭിന്നശേഷിക്കാരായ ഉദ്യോഗാർത്ഥികളുടെ സമഗ്ര വികസനം ലക്ഷ്യമാക്കി സംസ്ഥാന സർക്കാർ നടപ്പിലാക്കിവരുന്ന കൈവലു പദ്ധതിയുടെ ഭാഗമായി സംസ്ഥാനത്തെ ആദ്യ ഭിന്നശേഷി സൗഹൃദ എംപ്ലോയ്മെന്റ് എക്സ്ചേഞ്ച് (മോഡൽ കൈവലു സെന്റർ) കായംകുളം ടൗൺ എംപ്ലോയ്മെന്റ് എക്സ്ചേഞ്ചിനോടൊപ്പം പ്രവർത്തിക്കുന്നു. ഭിന്നശേഷി സൗഹൃദമായി നിർമ്മിച്ചിരിക്കുന്ന മോഡൽ കൈവലു സെന്ററിൽ വീൽചെയർ ഉൾപ്പെടെ വിപുലമായ സജ്ജീകരണങ്ങളോടുകൂടിയ തൊഴിൽ പരിശീലനം നൽകുന്നതിനാവശ്യമായ ക്ലാസ്സ് മുറികൾ, അഭ്യസ്തവിദ്യരായ ഭിന്നശേഷിക്കാരായ ഉദ്യോഗാർത്ഥികൾക്ക് വിവിധ മത്സര പരീക്ഷാ പരിശീലനം നൽകുന്നതിലേയ്ക്കാവശ്യമായ ക്ലാസ്സ് മുറികൾ എന്നിവ സജ്ജമാക്കിയിട്ടുണ്ട്. ഭിന്നശേഷിക്കാരായ ഉദ്യോഗാർത്ഥികളുടെ സമഗ്ര വികസനം മുൻകൂട്ടി കണ്ട് സാധ്യമായ എല്ലാ പദ്ധതികളും എംപ്ലോയ്മെന്റ് ഡയറക്ടറേറ്റ് മുഖേന നടപ്പാക്കുന്നുണ്ട്. സ.ഉ.(കൈ) നമ്പർ 42/2020/തൊഴിൽ, 30-9-2020-ലെ സർക്കാർ ഉത്തരവ് (അനുബന്ധം V*) പ്രകാരം ഭിന്നശേഷിക്കാർക്കായുള്ള സമഗ്ര തൊഴിൽ പുനരധിവാസ പദ്ധതിയായ കൈവലുയുടെ കടിശിക ആയിട്ടുള്ള 7,449 സ്വയംതൊഴിൽ വായ്പ അപേക്ഷകൾ കേരള സംസ്ഥാന വികലാംഗക്ഷേമ കോർപ്പറേഷനുമായി സഹകരിച്ച് ഒറ്റത്തവണ തീർപ്പാക്കൽ പദ്ധതി മുഖേന തീർപ്പാക്കുന്നതിനായി പദ്ധതി ആവിഷ്കരിച്ചിട്ടുണ്ട്. ആയതുവഴി നാളിതുവരെ 6938 ഗുണഭോക്താക്കൾക്ക് അൻപത് ശതമാനം സബ്സിഡിയോടുകൂടി സ്വയംതൊഴിൽ വായ്പ വിതരണം ചെയ്തിട്ടുണ്ട്.

ഭിന്നശേഷിക്കാർക്ക് നൽകുന്ന സംവരണം

208(1193) ശ്രീ. ടി. ഐ. മധുസൂദനൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന സർക്കാർ നിയമനങ്ങളിൽ ഭിന്നശേഷിക്കാർക്ക് നൽകുന്ന സംവരണം 3 ശതമാനത്തിൽനിന്ന് 4 ശതമാനമായി ഉയർത്തിക്കൊണ്ട് ഉത്തരവ് പുറപ്പെടുവിച്ചിട്ടുണ്ടോ; എങ്കിൽ അതിന്റെ പകർപ്പ് ലഭ്യമാക്കാമോ?

സ.ഉ(അച്ചടി) നമ്പർ 12/2019/സാ.നീ.വ, 31-10-2019-ലെ സർക്കാർ ഉത്തരവ് പ്രകാരം സംസ്ഥാന സർക്കാർ നിയമനങ്ങളിൽ ഭിന്നശേഷിക്കാർക്ക് നൽകുന്ന സംവരണം 3 ശതമാനത്തിൽനിന്ന് 4 ശതമാനമായി ഉയർത്തി ഉത്തരവ് പുറപ്പെടുവിച്ചിട്ടുണ്ട്. (പകർപ്പ് അനുബന്ധമായി ചേർക്കുന്നു*.)

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.